

यू.डी.एच. प्रमुख सचिव टी. रविकांत ने किया झोटवाड़ा एलिवेटेड रोड का मौका निरीक्षण

लोकसभा चुनाव से पहले आमजन को यह सौगात देने की तैयारी में जुटी सरकार व जे.डी.ए.

जयपुर (कांस)। लोकसभा चुनाव से पहले जयपुर विकास प्राधिकरण के अधूरे प्रोजेक्ट को पूरा करवाने के लिए राज्य सरकार एक्टिव मोड में है। शनिवार को नगरीय विकास विभाग के प्रमुख सचिव टी. रविकांत और जे.डी.ए. आयुक्त मंजू राजपाल ने झोटवाड़ा एलिवेटेड रोड के अधूरे काम का मौका निरीक्षण किया और जल्द से जल्द यह प्रोजेक्ट पूरा करने के निर्देश दिए। माना जा रहा है कि लोकसभा चुनाव से पहले राज्य सरकार इस पुर्तिता की सौगात जयपुरवासियों को देगी। चूंकि यह प्रोजेक्ट 5 साल से ज्यादा समय से चल रहा है, वर्तमान में झोटवाड़ा रोड पर दिनभर ट्रैफिक जाम की स्थिति बनी रहती है। ऐसे में जेडीए प्रशासन का पूरा फोकस इसी प्रोजेक्ट पर है, संभावना है कि फरवरी माह के अंत तक फेज-2 का काम पूरा कर लिया जाए।



नगरीय विकास विभाग के प्रमुख शासन सचिव टी. रविकांत और जे.डी.ए. आयुक्त मंजू राजपाल ने शनिवार को अधिकारियों के साथ झोटवाड़ा एलिवेटेड रोड का मौका निरीक्षण किया और प्रोजेक्ट जल्द से जल्द पूरा करने को कहा।

बी2 बाईपास ट्रेफिक जंक्शन पर बन रहे अंडरग्राउंड प्रोजेक्ट का भी निरीक्षण किया। जेडीए कमिश्नर मंजू राजपाल ने बताया कि सवाई मानसिंह अस्पताल में आई.पी.डी. टावर के साथ ही एसएमएस अस्पताल में इन्टीर्युट

ऑफ कार्डियोकल्स साईंसेज का भी निर्माण किया जा रहा है। इस बिल्डिंग में आने वाले मरीजों की सुविधा के लिए 16 लिफ्ट के साथ दो मंजिल पर पार्किंग विकसित की जाएगी। इस परियोजना में 20 ऑपरेशन थिएटर, 100

■ सवाई मानसिंह अस्पताल में बन रहे आई.पी.डी. टावर और बी-टू-बाईपास पहुंचकर भी काम जांचा

ओपीडी काउंटर, दो मंजिला बेसमेंट, 1200 बेड, एयर एम्बुलेंस के लिए छत पर हेलीपैड, मेडिकल साईंस गैलरी एडमिशन ब्लॉक, दूसरी मंजिल पर रेडियोलॉजी सेवा, डायग्नोस्टिक, एमआरआई सिटी स्कैन, तीसरी मंजिल पर छह आईसीयू वार्ड और संबंधित सेवाएं, चौथी मंजिल पर पोस्ट और प्रीऑपरेटिव वार्ड, न्यूक्लियर मेडिसिन, लैब प्रिया साथ ही जनरल वार्ड, कटिज और डीलक्स रूम जैसी सुविधाएं उपलब्ध होंगी। जेडीए आयुक्त ने बताया कि झोटवाड़ा आर.ओ.बी. के साथ-साथ बी-2 बाईपास, जो दुर्गापुरा को सांगनेर, प्रतापनगर और सीतापुरा औद्योगिक क्षेत्र से जोड़ता है। वहां जवाहर सर्किल से मानसरोवर की तरफ अण्डरपास और टॉक रोड पर बजरी मंडी के साथ ही रामदास अग्रवाल तिराहे पर क्लोवर लीफ के निर्माण के साथ सब-वे, विद्युतीकरण और सौन्दर्यीकरण का कार्य किया जा रहा है।

मौसम में बदलाव के कारण बुखार-जुकाम के मरीज बढ़े

जयपुर। सुबह-रात में गलन और दिन में हल्की गर्मी से घर-घर वायरल फीवर के मरीज बढ़ने लगे हैं। खांसी, जुकाम और बुखार की परेशानी के साथ रोजाना सैंक्रिड बच्चे प्रदेश के सरकारी व निजी अस्पतालों में पहुंच रहे हैं।

पिछले एक पखवाड़े के दौरान अस्पतालों के आउटडोर में इन बीमारियों के मरीजों की संख्या करीब 30 से 40 प्रतिशत तक बढ़ गई है। विशेषज्ञों के अनुसार साधारण वायरल फीवर में भी ऑक्सिजन में गिरावट हो सकती है। ऐसे में लक्षण नजर आते ही इसकी जांच भी आवश्यक है। बुखार के साथ थकान भी

इसका मुख्य लक्षण है। राजस्थान स्वास्थ्य विज्ञान विश्वविद्यालय के कुलपति डॉ. सुधीर भंडारी के अनुसार वायरल फीवर के साथ ऑक्सिजन सेचुरेशन में कमी को हैप्पी हाइपोक्सिया कहा जाता है। लक्षण नजर आते ही इसकी जांच कर तुरंत इसका उपचार करवाना चाहिए। समय पर इलाज नहीं होने पर यह खतरनाक हो सकता है। उन्होंने बताया कि वायरल फीवर आजकल कई तरह के होने लगे हैं। कोविड और स्वाइन फ्लू होने पर शुरू के दो तीन दिन मरीज को ऑक्सिजन कम होने का पता ही नहीं चलता।

डॉ. राजेन्द्र आचार्य सम्मानित

जयपुर (कांस)। रिसर्च सोसाइटी ऑफ होमियोपैथी लखनऊ की ओर से दो दिवसीय तृतीय अंतर्राष्ट्रीय होमियोपैथिक कॉन्फ्रेंस का शनिवार को शुभारंभ हुआ। इस अंतर्राष्ट्रीय सेमिनार में राष्ट्रीय होमियोपैथी संस्थान कलकत्ता के निदेशक डॉ. सुभाष सिंह, राजस्थान होमियोपैथी आयोग के सदस्य डॉ. आनन्द चतुर्वेदी, डॉ. रामजी सिंह अध्यक्ष ने जयपुर में पद स्थापित वरिष्ठ होमियोपैथी चिकित्सक डॉ. राजेंद्र कुमार आचार्य को होमियोपैथी चिकित्सा क्षेत्र में अपने विशेष कार्य के लिए सम्मानित किया गया। कार्यक्रम में

करोली में पदस्थापित वरिष्ठ होमियोपैथी चिकित्सक डॉक्टर राजेंद्र शर्मा, होमियोपैथिक यूनिवर्सिटी के होमियोपैथी कॉलेज के पूर्व प्राचार्य डॉक्टर प्रमोद कुमार सिंह को भी सम्मानित किया गया। सेमिनार में 600 होमियोपैथी चिकित्सकों ने भाग लिया। सेमिनार में उत्तर प्रदेश में आयुष मंत्रालय के मंत्री माननीय दया शंकर मिश्र "दयालु" ने सेमिनार अध्यक्ष तथा डॉ. रामजी सिंह विशिष्ट अतिथि थे। डॉ. रामजी सिंह ने कहा कि भारत सरकार द्वारा खोले गए नये होमियोपैथी कॉलेजों में प्रवेश प्रवेश परीक्षा के लिए कहा।

रामबाग गोल्फ क्लब में सरकारी जमीन से अवैध निर्माण ध्वस्त किए जे.डी.ए. ने

अवैध निर्माण हटाने के लिए प्रवर्तन शाखा ने 7 दिन पूर्व दिया था नोटिस



जयपुर (कांस)। रामबाग गोल्फ क्लब में जयपुर विकास प्राधिकरण (जे.डी.ए.) ने शनिवार को बड़ी कार्रवाई को अंजाम दिया है। रामबाग गोल्फ क्लब परियोजना में बने अवैध निर्माण को जे.डी.ए. की प्रवर्तन शाखा के अधिकारियों ने जे.सी.बी. मशीन की मदद से ध्वस्त कर दिया। यह अवैध निर्माण करीब 2500 वर्ग फीट का था, जो जयपुर विकास प्राधिकरण की जमीन पर किया गया था। सूत्रों की मानें तो जे.डी.ए. की सरकारी जमीन पर गोल्फ क्लब द्वारा

अवैध अतिक्रमण कर लिया गया था। इसको लेकर प्रवर्तन शाखा ने गोल्फ क्लब प्रशासन को 7 दिन पहले नोटिस जारी किया था। नोटिस के बावजूद गोल्फ क्लब प्रशासन ने सरकारी जमीन पर बने अतिक्रमण को नहीं हटाया। इस पर शनिवार सुबह साढ़े 10 बजे जे.डी.ए. की टीम मौके पर पहुंची और तोड़फोड़ शुरू की। बताया जा रहा है कि करीब दो घंटे तक चली कार्रवाई में गोल्फ क्लब द्वारा सरकारी जमीन पर कब्जा और अतिक्रमण कर बनाए गए

टीनशेडनुमा कमरों को ध्वस्त किया गया। उधर जे.डी.ए. के अधिकारियों ने बताया कि करीब 500 वर्गगज सरकारी भूमि से कब्जा और अवैध अतिक्रमण हटाया गया है। सूत्रों की मानें तो रामबाग गोल्फ क्लब प्रशासन ने सेंट्रल पार्क में बने गांधी दर्शन म्यूजियम से सेंट्रल जमीन पर तीन हॉल और तीन शेड की मदद से अवैध निर्माण किया था। इसके साथ ही कार्रवाई को लेकर भी सर्विस पॉइंट तैयार हुए थे, जिन्हें जेडीए ने ध्वस्त किया है।

न्यू ट्रांसपोर्ट नगर की समस्याएं बताईं

जयपुर। सीकर रोड पर हरमाड़ा के नजदीक न्यू ट्रांसपोर्ट नगर में रेट घटाने, वॉलेंट रहे ट्रांसपोर्टर्स के लिए नई लॉटरी निकालने, ट्रांसपोर्ट नगर के विकास कार्य एवं सेवापुरा कचरा डिपो को हटाने की मांग को लेकर विश्वकर्मा ट्रांसपोर्ट यूनिट ने शनिवार को उपमुख्यमंत्री दीया कुमारी से मुलाकात की। ट्रांसपोर्ट एसोसिएशन के पदाधिकारियों ने उपमुख्यमंत्री दीया कुमारी को बताया कि वर्ष 2004 में ट्रांसपोर्ट नगर में 1111 की रेट में जे.डी.ए. ने प्लॉट आवंटित किए थे। बाद में जे.डी.ए. प्रशासन ने कीमतें बढ़ाकर सीधे 13 हजार 500 रुपये कर दी। सभी ट्रांसपोर्टर्स चाहते हैं कि जे.डी.ए. पुरानी रेट 1111 में ट्रांसपोर्टर्स को भुखंड आवंटित करे और वॉलेंट रह गए ट्रांसपोर्टर्स के लिए नई लॉटरी निकालकर जमीन दे। वरिष्ठ ट्रांसपोर्टर्स पंकज गोयल ने बताया कि ट्रांसपोर्ट नगर वी ब्लॉक में बिजली, पानी और रोड की व्यवस्था इतने सालों

में भी नहीं हो पाई है। इस कारण ट्रांसपोर्टर्स में रोष है, जे.डी.ए. प्रशासन से कई बार आग्रह किया जा चुका है कि जल्द से जल्द ट्रांसपोर्ट नगर में विकास कार्य चालू करवाए। उन्होंने कहा कि न्यू ट्रांसपोर्ट नगर विकसित होने से रोड नंबर 14 सीकर रोड का ट्रैफिक जाम भी खत्म हो जायेगा। हरमाड़ा के नजदीक जहां पर न्यू ट्रांसपोर्ट नगर बसाया गया है, वहां पर सेवापुरा कचरा प्लांट के कारण दुर्गंध और गंदगी का आलम रहता है। स्थानीय निवासियों एवं व्यापारियों में बीमारी का डर बना रहता है इस कचरा प्लांट को भी जल्द से जल्द सरकार हटाकर दूसरी जगह शिफ्ट करें। इस मौके पर विश्वकर्मा ट्रांसपोर्ट एसोसिएशन अध्यक्ष जगदीश चौधरी, महासचिव विजय शर्मा, न्यू जयपुर ट्रांसपोर्ट एसोसिएशन अध्यक्ष सुंदर सैनी, पूर्व मंत्री पंकज गोयल, वरिष्ठ ट्रांसपोर्टर्स मनोहर सिंह राठौड़, पूर्व संगठन मंत्री भंवर सिंह राम सिंह मौजूद थे।

‘ताजेवाला हैड से झुंझुनू की सीमा पर आने वाले पानी का हिस्सा आज तक नहीं मिला’

जयपुर, (का.सं)। यमुना जल हमारा हक आंदोलन समिति शेखावाटी के संयोजक सहोदर चौधरी एडवोकेट ने प्रेस क्लब में आयोजित प्रेस वार्ता में बताया कि वर्ष 1994 में केंद्र सरकार ने पांच राज्यों हिमाचल प्रदेश, उत्तरप्रदेश दिल्ली, हरियाणा व राजस्थान के बीच यमुनाजल के बँटवारे को लेकर एक समझौता करवाया था। राजस्थान के अलावा अन्य चार राज्यों में अपने हक का पानी ले लिया है। लेकिन ताजेवाला हैड से (हरियाणा) से झुंझुनू की सीमा पर आने वाले पानी का हिस्सा हमें आज तक नहीं मिला है। यह प्रोजेक्ट शेखावाटी के तीन जिलों (सीकर, झुंझुनू, चुरू) के लिए बनी है। अब स्थिति यहाँ एक पहुँच गई है कि 2 साल बाद कृषि तो दूर, पीने का पानी भी हमें नहीं मिलेगा।



यमुना जल हमारा हक आंदोलन समिति शेखावाटी के संयोजक सहोदर चौधरी एडवोकेट ने शनिवार को प्रेस क्लब में प्रेस वार्ता की। उनके साथ पी. आर घायल, सी.आर झाजड़िया, शालिनी तोमर गर्भा और मदन सिंह फानडन भी मौजूद थे।

■ यमुना जल हमारा हक आंदोलन समिति शेखावाटी के संयोजक सहोदर चौधरी ने बताया कि अब स्थिति यहाँ एक पहुँच गई है कि 2 साल बाद कृषि तो दूर, पीने का पानी भी हमें नहीं मिलेगा

ही हमने मुख्यमंत्री भजन लाल शर्मा व केंद्रीय जल संसाधन मंत्री गजेंद्र सिंह शेखावत से मुलाकात की। यमुना जल के मुद्दे पर शेखावत व मुख्यमंत्री का

रुख अत्यंत ही पॉजिटिव था और उन्होंने इस सम्बन्ध में कार्यवाही की आगे बढ़ा कर जल्दी ही शेखावटी के हित में निर्णय करने का भरोसा दिलाया। अतः हम आशान्वित होते हुए भी अपने आंदोलन को आगे बढ़ाने के माध्यम से जारी रखेंगे क्योंकि हम तीस साल से धोखा खाते आ रहे हैं लेकिन अब हमारा दृढ़ निश्चय है और केंद्र व राज्य सरकार के सहयोग से अपना ये हक लेकर रहेंगे।

आज की प्रेस वार्ता में यमुना जल हमारा हक आंदोलन समिति के संयोजक सहोदर चौधरी के साथ पी. आर घायल, सी.आर झाजड़िया, शालिनी तोमर गर्भा, मदन सिंह फानडन आदि मौजूद रहे।

मत्स्य विभाग के पूर्व डायरेक्टर पर रिश्तत लेने का एक और मामला दर्ज

जयपुर (कांस)। मत्स्य विभाग के पूर्व डायरेक्टर (आईएस) प्रेमसुख बिश्नोई पर रिश्तत लेने के मामले में एक और केस दर्ज किया गया है। ए.सी.बी. को यह शिकायत भी मछली पालन करने वाले एक ठेकेदार ने की थी। एसीबी ने इस केस में अधिकारी को ट्रेप करने की भी कोशिश की थी, लेकिन कामयाब नहीं हो पाए थे। इस पर ए.सी.बी. काम कर रही थी। इस दौरान एक अन्य शिकायत मिलने पर 18 जनवरी को मत्स्य विभाग के पूर्व डायरेक्टर (आईएस) प्रेमसुख बिश्नोई और एडिशनल डायरेक्टर राकेश देव को 35 हजार रुपए की रिश्तत लेते पकड़ा था।

एसीबी के अनुसार मूल रूप से उत्तर प्रदेश के रहने वाले मछली ठेकेदार सुरज का बूंदी और टोंक में मछली पालन का बिजनेस है। वह विभाग की मंजूरी के बाद तालाब में मछली पालन करता है। यह

टेका पीड़ित का करीब 25 लाख रुपए का था। सितंबर में पीड़ित ने श्योदानपुरा बांध (टोंक) से मछली निकालना शुरू किया। इस दौरान मत्स्य विभाग के अधिकारी मदन उसके पास आया। कहा- वह मछली नहीं निकाल सकता। अगर उसे मछली निकालनी है तो वह जयपुर में भी, लेकिन कामयाब नहीं हो पाए। इसके बाद सूरज 8 जनवरी को 2024 को जयपुर मत्स्य विभाग के कार्यालय पहुंचा।

यहां पर उसकी मुलाकात सहायक निदेशक राकेश देव, संयुक्त निदेशक लियकत अली और निदेशक प्रेमसुख बिश्नोई से हुई। बिश्नोई ने राकेश देव से पूछा कि इसका ठेका कितने का है। इस पर पीड़ित ने खुद ही बताया कि लगभग 25 लाख रुपए का है। बिश्नोई ने उसे 10 प्रतिशत कमीशन (2.50 लाख) देने के लिए कहा। इस पर पीड़ित ने समय

मांग और फिर ऑफिस से निकल गया। इसके बाद पीड़ित एसीबी मुख्यालय पहुंचा और 8 जनवरी को ही शिकायत दी। एसीबी ने राकेश देव और पीड़ित की वॉइस रिकॉर्ड की।

पीड़ित को 9 जनवरी को पैसों के साथ मत्स्य विभाग भेजा, जहां पर पीड़ित ने 50 हजार रुपए रिश्तत के लिए उस दौरान एसीबी एक्शन नहीं कर पाई। लेकिन एसीबी के पास बिश्नोई और राकेश देव के खिलाफ कई सबूत जमा हो गए। इस पर एसीबी ने दोनों अधिकारियों के खिलाफ केस दर्ज किया है। 18 जनवरी को 35 हजार रुपए रिश्तत लेने के मामले में गिरफ्तार हुए दोनों अधिकारी अभी जेल में बंद हैं।

दोनों अधिकारियों के खिलाफ एक एफआईआर और दर्ज होने पर एसीबी दोनों को दोबारा से गिरफ्तार कर पूछताछ करेगी।

स्मैक और मॉर्डन ड्रास की तस्करी में लिप्त 5 गिरफ्तार

जयपुर (कांस)। पुलिस कमिश्नरेंट की सीएसटी टीम ने जालपुरा, विश्वकर्मा और मुहाना में ड्रास माफिया और शराब माफियाओं पर शनिवार को कार्रवाई की। पुलिस ने उनके कब्जे से एमडी, स्मैक और अवैध हथकड़ शराब बरामद की है।

पुलिस कमिश्नर बीजू जॉर्ज जोसफ ने बताया कि सीएसटी टीम ने जालपुरा में एमडी तस्कर मंदसौर मध्यप्रदेश निवासी राजेश कुमार, रघुवीर सिंह को गिरफ्तार कर लिया। पुलिस ने उनके पास से 9 ग्राम 70 मिलीग्राम एमडी और परिवहन के लिए काम में ली गई पावर बल्ब बरामद कर ली। आरोपी एमडी बल्बप्रदेश से 1500 रुपए में खरीदकर लाते हैं और जयपुर शहर के आस-पास स्थित होटल व बीयर बार में 4 हजार रुपए प्रतिग्राम के हिसाब से बेचते हैं। पुलिस ने दूसरी कार्रवाई विश्वकर्मा में करते हुए करधनी निवासी धीरज तिवाड़ी उर्फ मोनू को गिरफ्तार कर लिया। पुलिस ने उसके कब्जे से 6 ग्राम स्मैक बरामद की। आरोपी ने बताया कि वह स्मैक विद्याधर नगर निवासी अजय स्वामी से स्मैक लेकर आता है, जो स्मैक का बड़ा पैडलर है। वह स्मैक 300 रुपए प्रति टोकन के हिसाब से बेचता है और विश्वकर्मा जयपुर का हार्डकोर अपराधी है। आरोपी के खिलाफ मारपीट, चोरी, डकैती, आर्म्स एक्ट सहित 22 मामले दर्ज हैं। पुलिस ने मुहाना में कार्रवाई करते हुए मद्रासपुरा मुहाना निवासी ज्योति देवी को गिरफ्तार कर लिया। पुलिस ने उसके पास से 10 लीटर अवैध हथकड़ शराब बरामद कर ली। वहीं मुहाना में शिवदासपुरा निवासी रामफूल मीणा को गिरफ्तार कर लिया। पुलिस ने उनके पास से अवैध शराब बरामद कर ली।

सार-समाचार अजय यादव ने की छात्राओं की सराहना



जयपुर। राजकीय बालिका उच्च माध्यमिक विद्यालय घाटगेट जयपुर में व्यवसायिक शिक्षा के अंतर्गत बाल कौशल मेले का आयोजन किया। जिसमें विद्यालय के विद्यार्थियों द्वारा बनाए गए विभिन्न मॉडल आर्ट एंड क्रफ्ट के कलाकृतियों का प्रदर्शन किया गया। साथ ही ब्यूटी एंड वैलनेस, मेहेंदी, टाई एंड ड्राई, मिट्टी के बने कलाकृतियों, योगासन, फैशन आदि के बारे में दक्ष प्रशिक्षकों द्वारा सिखाया गया। मेले में मुख्य अतिथि पूर्व पार्षद एवं चेयरमैन अजय यादव ने बताया कि प्रधानमंत्री नरेंद्र मोदी द्वारा चलाए गए लोकल से वोकल अभियान के तहत विद्यार्थियों को विभिन्न प्रकार के कौशल सिखाए जाने चाहिए ताकि वह अपने पारंपरिक कार्यों को समझे और उसका महत्व जान सके। अपने रोजमर्रा के छोटे-मोटे काम भी कर सकें तो देश को कहीं ना कहीं मजबूती मिलेगी। इस दौरान रवि जोशी प्रधानाचार्य सुनीता दायमा, राकेश शर्मा, वेद प्रकाश एवं समस्त स्टाफ के उपस्थिति में कार्यक्रम संपन्न हुआ।

300 महिलाओं को बांटे प्रशस्ति पत्र

जयपुर। हैरिटेज नगर निगम जयपुर की ओर से शनिवार को परशुराम उद्यान में नारी शक्ति वंदन समारोह आयोजित हुआ। समारोह में गौ-सेवक व भाजपा के प्रदेश व्यापार प्रकोष्ठ संयोजक रवि निस्सर ने स्वयं सहायता समूह की महिलाओं को प्रशस्ति पत्र वितरित किए। इस दौरान अनूपरां रसोई संचालिका सुशीला कंवर व प्रियंका शेखावत ने स्वयं सहायता समूह से आ रहे परिवर्तनों के बारे में अपने विचार साझा किये। स्वयं सहायता समूह की लगभग 300 महिलाओं को संबोधित करते हुए रवि निस्सर ने कहा कि नारी की समाज के हर क्षेत्र में एक अहम भूमिका रहती है। हर नारी में एक अद्भुत क्षमता होती है जिसके चरते वह परिवार व समाज में अपनी जिम्मेदारियों को पूर्ण रूप से निभाती है। आज के समय में महिलाओं व बालिकाओं को आर्थिकाधिक प्रोत्साहन की जरूरत है क्योंकि एक नारी का सम्मान समाज व देश के सम्मान के बराबर होता है। प्रधानमंत्री नरेंद्र मोदी का यह सपना है कि देश के हर व्यक्ति को रोजगार मिले व देश के हर कोने में बड़े हुए व्यक्ति को मूलभूत सुविधाएं जैसे बिजली, पानी, शिक्षा, रोजगार, चिकित्सा, गैस, पैशन सहित हर जरूरतमंद को मिले। छोटे मझले व्यापार व धन्धों के लिए ऋण मिले व सभी योजनाओं का लाभ हर वर्ग व समुदाय को मिले।

470 कर्मचारियों ने करवाया पंजीयन

जयपुर। नगर निगम ग्रेटर जयपुर में नमस्ते योजना के तहत तीन दिवसीय 7 फरवरी से 9 फरवरी तक तीन दिवसीय शिविर लगाया गया। जिसमें सीवर एवं सेंटिक टैंक क्लीनिंग वर्क में कार्यरत 470 कर्मचारियों को पंजीयन, प्रोफाइलिंग की गई। आयुक्त नगर निगम ग्रेटर रुकमणि रियाड़ ने बताया कि नमस्ते योजना के तहत लालकाली स्थित ट्रेटर शाखा में 3 दिवसीय कैम्प 07 फरवरी से 09 फरवरी 2024 तक कैम्प लगाया गया। जिसमें कुल 470 सीवर एवं सेंटिक टैंक क्लीनिंग वर्कर्स को नमस्ते योजना से जोड़ा गया। उन्होंने बताया कि प्रातः 10.30 बजे से रात्रि 10.00 बजे तक सीवर एवं सेंटिक टैंक क्लीनिंग वर्कर्स की प्रोफाइलिंग की गई। जिसमें जोन, वार्ड में सीवर जेटिंग मशीनों, सीवर कार्य एवं सेंटिक टैंक क्लीनिंग वर्कर्स से जुड़े हुए समस्त सरकारी एवं निजी कर्मचारियों का पंजीयन, प्रोफाइलिंग में आधुनिक एवं साध पंजीयन किया गया। उक्त पंजीयन के पच्चात् नमस्ते योजना से जोड़े गये सीवर एवं सेंटिक टैंक क्लीनिंग वर्कर्स को केंद्र एवं राज्य सरकार द्वारा विभिन्न प्रकार के लाभ प्रदान किये जाएंगे।

महिला से दुष्कर्म करने का प्रयास

जयपुर। भट्ठा बस्ती इलाके में एक महिला ने मकान मालिक पर रेप का प्रयास करने का मामला दर्ज करवाया है। घर दिखाने के बहाने किए गए महिला को घर के अंदर ले गया। विरोध करने पर आरोपी ने उसे लात-धुंसों से पीटा। थाने में पीड़िता ने आरोपी मकान मालिक के खिलाफ मामला दर्ज करवाया है। पुलिस ने बताया कि भट्ठा बस्ती निवासी 37 वर्षीय एक महिला ने मामला दर्ज करवाया कि गुरुवार देर शाम वह घर पर पानी भर रही थी। मकान मालिक का बेटा किराए लेने के बहाने घर आया। बोला- मेरे साथ चलकर मम्मी को किराया खुद ही दे दो। बाइक पर बैठा कर वह अपने दूसरे घर ले गया। घर दिखाने के बहाने अंदर ले जाकर गेट बंद कर लिया।

केन्द्रीय कारागार का औचक निरीक्षण

जयपुर। राजस्थान की राजधानी जयपुर में पुलिस उपायुक्त (पूर्व) ज्ञानचंद यादव एवं अतिरिक्त जिला कलक्टर (उत्तर) अलका बिश्नोई ने शनिवार को केन्द्रीय कारागार का औचक निरीक्षण किया। निरीक्षण के दौरान दोनों अधिकारियों ने कारागार में सुरक्षा, कैदियों के बैरक, ड्यूटी पर नियोजित कार्मिकों सहित अन्य जरूरी व्यवस्थाओं एवं इंतजामों का जायजा लिया। उन्होंने सभी बैरक की तलाशी ली। तलाशी के दौरान निरीक्षण दल को किसी भी प्रकार की आपत्तिजनक सामग्री नहीं मिली।

अपहरण कर डेढ़ लाख रुपए वसूले

जयपुर। शिवदासपुरा थाना इलाके में दो दोस्तों का अपहरण कर कार सवार बदमाशों ने मारपीट कर ऑनलाइन खातों में डेढ़ लाख रुपए डलवा लिए। पीड़ित ने इस सम्बंध में थाने में मामला दर्ज करवाया है। जांच एसआई जगदीश प्रसाद ने बताया कि मलारना डूंगर निवासी मनमोहन मीणा ने मामला दर्ज करवाया कि वह अपने दोस्त अशुभेक के साथ कार से जा रहा था। इसी दौरान 19 मील के पास जीप सवार बदमाशों ने गाड़ी आगे लगाकर उन्हें रोका और मारपीट कर दोनों को जीप में बैठा लिया। इसके बाद बदमाशों कई घंटों तक उन्हें गाड़ी में घुमाते रहे। मनमोहन के मोबाइल से अपने साथियों को ऑनलाइन 79 हजार रुपए डलवा लिए। इसके अलावा अशुभेक के मोबाइल से 75 हजार रुपए डलवा लिए। आरोपियों ने मारपीट के बाद उन्हें रिंग रोड पर छोड़कर भाग छूटे।